




अष्टमः पाठः

# पश्यत कोणमैशान्यं भारतस्य मनोहरम्



0872CH08

अरुणाचलप्रदेशः, असमः, मणिपुरं, मेघालयः, मिजोरमः, नागालैण्डं, त्रिपुरा एवञ्च सिक्किमः इत्येतानि अष्टराज्यानि देशस्य पूर्वोत्तरभागे स्थितानि । एतानि राज्यानि भारतस्य केवलं स्थानविशेषत्वेन न, अपितु सांस्कृतिक-ऐतिहासिक-विविधतायाः कारणेन विशेषमहत्त्वं वहन्ति । एषां प्रदेशानां प्राकृतिकं सौन्दर्यं, समुदायानां विविधता, भौगोलिक-पर्यावरणीयं वैचित्र्यं च देशस्य अन्येभ्यः भागेभ्यः पृथक् अस्ति । पर्वतैः नदीभिः च सुशोभितानि एतानि राज्यानि पूर्वहिमालय-श्रेणिषु पत्काई-नागपर्वत-प्रदेशे च स्थितानि । एतेषु बराक-ब्रह्मपुत्रादि-नद्यः प्रवहन्ति एवञ्च पर्वतश्रेण्यः, पीठस्थलानि, निम्नपर्वताः, उपत्यकाः च अस्मिन् भू-भागे भू-वैविध्यं धारयन्ति । प्राकृतिक-सम्पदाभिः समृद्धः अयं प्रदेशः पूर्व-दक्षिणपूर्व-एशियायाः द्वारम् अस्ति । तानि राज्यानि अष्टभ्रातृभगिन्यः इति नाम्ना प्रसिद्धानि सन्ति । तानि एव 'अष्टभगिन्यः' अथवा 'सप्तभगिन्यः एकः भ्राता च' इति कथ्यन्ते ।



**अध्यापिका** – सुप्रभातं छात्राः ।

**छात्राः** – सुप्रभातम् आचार्ये ।

**अध्यापिका** – शुभाशयाः । अद्य किं पठनीयम् ?

**छात्राः** – वयं सर्वे स्वदेशस्य राज्यानां विषये ज्ञातुमिच्छामः ।

**अध्यापिका** – शोभनम् । वदत, अस्माकं देशे कति राज्यानि सन्ति ?

**स्वरा** – महोदये ! मम भगिनी कथयति यत् अस्माकं देशे  
अष्टाविंशतिः राज्यानि सन्ति इति । एतद् अतिरिच्य  
अष्टकेन्द्रशासितप्रदेशाः अपि सन्ति ।

**अध्यापिका** – शोभनं स्वरे ! सम्यक् जानाति तव भगिनी । भवतु, अपि यूयं  
जानीथ यद् एतेषु राज्येषु अष्टराज्यानाम् एकः समवायोऽस्ति  
यः सप्तभगिन्यः एकः भ्राता च इति नाम्ना प्रथितः अस्ति ।

**सर्वे छात्राः** – (परस्परं साश्चर्यं पश्यन्तः) सप्तभगिन्यः एकः भ्राता च !

**श्रीशः** – इमानि राज्यानि सप्तभगिन्यः एकः भ्राता च इति किमर्थं  
कथ्यन्ते ?

**अध्यापिका** – प्रयोगोऽयं प्रतीकात्मको वर्तते । कदाचित् सामाजिक-  
सांस्कृतिक-परिदृश्यानां साम्याद् भौगोलिकवैशिष्ट्यात् च  
इमानि उक्तोपाधिना प्रथितानि ।

**सर्वे छात्राः** – अहो ! अत्यन्तं सुखकरी वार्ता । श्रावयतु तावद् यत् कानि  
तानि राज्यानि इति ?



**अध्यापिका** –

**अद्वयं मत्रयं चैव न-त्रि-युक्तं तथाद्वयम् ।**

**सप्तराज्यसमूहोऽयं भगिनीसप्तकं मतम् ॥**

**तेन युक्तो लघुः भ्राता सिक्किमः इति विश्रुतः ।**

**पश्यत कोणमैशान्यं भारतस्य मनोहरम् ॥**



इत्थं भ्रात्रा सिक्किमेन सह भगिनीसप्तके इमानि राज्यानि सन्ति – अरुणाचलप्रदेशः, असमः, मणिपुरम्, मिजोरमः, मेघालयः, नागालैण्डं, त्रिपुरा चेति। यद्यपि क्षेत्रपरिमाणैः इमानि लघूनि वर्तन्ते तथापि गुणगौरवदृष्ट्या बृहत्तराणि प्रतीयन्ते।

**सर्वे छात्राः** – कथं मान्ये !

**अध्यापिका** – भ्रात्रा सह इमाः सप्तभगिन्यः स्वीये प्राचीनेतिहासे प्रायः स्वाधीनाः एव दृष्टाः। न केनापि शासकेन इमाः स्वायत्तीकृताः। विविध-संस्कृतिविशिष्टायां भारतभूमौ एतासां भ्रातृ-भगिनीनां संस्कृतिः महत्त्वाधायिनी वर्तते।

**स्वरा** – अन्यत् किमपि वैशिष्ट्यमस्ति एतासाम् ?

**अध्यापिका** – नूनम् अस्ति एव। पर्वत-वृक्ष-पुष्प-प्रभृतिभिः प्राकृतिकसम्पद्भिः सुसमृद्धानि सन्ति इमानि राज्यानि। भारतवृक्षे पुष्प-स्तबकसदृशानि विराजन्ते एतानि। अस्ति तावदेतेषां विषये किञ्चिद् वैशिष्ट्यमपि कथनीयम्। सावहितमनसा शृणुत। जनजातिबहुलप्रदेशोऽयम्। गारो-खासी-नागा-मिजो-लेप्चा-प्रभृतयः बहवः जनजातीयाः अत्र निवसन्ति। शरीरेण ऊर्जस्विनः एतत्प्रादेशिकाः बहुभाषाभिः समन्विताः, पर्वपरम्पराभिः परिपूरिताः, स्वलीला-कलासु च निष्णाताः सन्ति।

**मालती** – महोदये ! तत्र तु वंशवृक्षाणां वनानि अपि प्राप्यन्ते ?

**अध्यापिका** – आम्। प्रदेशोऽस्मिन् हस्तशिल्पानां बाहुल्यं वर्तते। आवस्त्राभूषणेभ्यः गृहनिर्माणपर्यन्तं प्रायः वंशवृक्षनिर्मितानां वस्तूनाम् उपयोगः क्रियते। यतो हि अत्र वंशवृक्षाणां प्राचुर्यं विद्यते। साम्प्रतं वंशोद्योगोऽयम् अन्ताराष्ट्रियख्यातिम् अवाप्नोऽस्ति।





- अभिनवः** – भ्रातृ-भगिनीप्रदेशोऽयं बह्वाकर्षकः इति प्रतीयते ।
- मृदुलः** – मान्ये ! किं भ्रमणाय भ्रातृ-भगिनीप्रदेशोऽयं समीचीनः ?
- सर्वेछात्राः** – (उच्चैः) महोदये ! आगामिनि अवकाशे वयं तत्रैव गन्तुमिच्छामः ।
- स्वरा** – आचार्ये ! भवती अपि अस्माभिः सार्द्धं चलतु किल ।
- अध्यापिका** – रोचते मेऽयं विचारः । एतानि राज्यानि तु भ्रमणार्थं स्वर्गसदृशानि सन्ति ।  
अतः अवश्यं चलायामः ।

### वयं शब्दार्थान् जानीमः

| शब्दः                | अर्थः                                       | हिन्दी                         | English              | मातृभाषया अर्थ<br>लिखत |
|----------------------|---------------------------------------------|--------------------------------|----------------------|------------------------|
| स्वदेशस्य            | निजराष्ट्रस्य                               | अपने देश का                    | Of our country       |                        |
| वैचित्र्यम्          | विशिष्टं स्वरूपम्                           | विचित्रता                      | Uniqueness           |                        |
| प्रवहन्ति            | प्रकर्षेण वहन्ति                            | बहती हैं                       | Flows                |                        |
| भू-वैविध्यम्         | भूमे: विविधता                               | भूमि की विविधता                | Land diversity       |                        |
| पीठस्थलानि           | खण्डस्थलानि                                 | पठार                           | Plateau              |                        |
| जानीथ                | अवगच्छथ                                     | जानते हैं                      | (You all)Know        |                        |
| ऐशान्यम्             | पूर्वोत्तरदिशा                              | पूर्वोत्तर दिशा                | North-East<br>corner |                        |
| ज्ञातुम्             | वेदितुम्                                    | जानने के लिए                   | To know              |                        |
| भागेभ्यः             | खण्डेभ्यः                                   | भागों से                       | From parts           |                        |
| समवायः               | समाहारः                                     | समूह                           | Combination          |                        |
| केन्द्रशासितप्रदेशाः | प्रत्यक्षं<br>केन्द्रशासनाधीनाः<br>प्रदेशाः | केन्द्र द्वारा शासित<br>प्रदेश | Union<br>Territories |                        |
| अतिरिच्य             | अतिरिक्तभावेन                               | इसके अतिरिक्त                  | Besides              |                        |
| प्रथितः              | प्रख्यातः                                   | प्रसिद्ध                       | Famous               |                        |
| प्रतीकात्मकः         | साङ्केतिकः                                  | प्रतीकात्मक                    | Symbolic             |                        |





| शब्दः             | अर्थः                     | हिन्दी                    | English                        | मातृभाषया अर्थ लिखत |
|-------------------|---------------------------|---------------------------|--------------------------------|---------------------|
| साम्याद्          | सादृश्याद्                | समानता के कारण            | Because of similarity          |                     |
| उक्तोपाधिना       | उक्तेन नाम्ना             | दिए हुए नाम से            | By the given name              |                     |
| क्षेत्रपरिमाणैः   | क्षेत्रफलस्य परिमाणेन     | क्षेत्रफल के नाप से       | By extent of area              |                     |
| गुणगौरवदृष्ट्या   | गुणस्य गौरवस्य च दृष्ट्या | गुण एवं गौरव की दृष्टि से | In terms of virtues and glory  |                     |
| बृहत्तराणि        | विशालानि                  | बहुत बड़े                 | Very significant               |                     |
| स्वाधीनाः         | स्वतन्त्राः               | स्वतन्त्र                 | Independent                    |                     |
| स्वायत्तीकृताः    | अधीनीकृताः                | अपने अधीन किए गए          | Captured / Autonomus           |                     |
| प्राकृतिकसंपद्धिः | प्रकृतिजात-विभवैः         | प्राकृतिक संपदाओं से      | With rich natural resources    |                     |
| पुष्पस्तबकसदृशानि | पुष्पपुञ्जसमानानि         | पुष्प-गुच्छ के समान       | Like flower bouquet            |                     |
| सावहितमनसा        | सावधानमनसा                | ध्यानपूर्वक               | With attention                 |                     |
| ऊर्जस्विनः        | ऊर्जायुक्ताः              | शक्तिशाली                 | Energetic                      |                     |
| पर्वपरम्पराभिः    | उत्सवपरम्पराभिः           | उत्सवों की परंपरा से      | By the festive traditions      |                     |
| परिपूरिताः        | परिपूर्णाः                | भरपूर                     | Full of                        |                     |
| स्वलीलाकलाभिः     | निजकेलि-कलाभिः            | अपनी लीलाओं से            | by own amusements and pastimes |                     |
| निष्णाताः         | पारङ्गताः                 | निपुण                     | Experts / Master               |                     |
| वंशवृक्षाणाम्     | वंशपादपानाम्              | बाँस के वृक्षों के        | Of bamboo trees                |                     |
| बह्वाकर्षकः       | अत्याकर्षकः               | अत्यधिक आकर्षक            | Very attractive                |                     |





अत्र इदम् अवधेयम्

दश दिशः

पूर्वाग्नेयी दक्षिणा च नैर्ऋती पश्चिमा तथा ।

वायवी चोत्तरैशानी ऊर्ध्वा चाधो दिशो दश ॥

|         |             |         |              |
|---------|-------------|---------|--------------|
| पूर्वा  | — East      | आग्नेयी | — South-East |
| दक्षिणा | — South     | नैर्ऋती | — South-West |
| पश्चिमा | — West      | वायवी   | — North-West |
| उत्तरा  | — North     | ईशानी   | — North-East |
| ऊर्ध्वा | — Up / High | अधः     | — Down / Low |



अभ्यासात् जायते सिद्धिः

L-8

१. अधोलिखितानां प्रश्नानाम् एकपदेन उत्तरं लिखत —

- (क) अस्माकं देशे कति राज्यानि सन्ति ?
- (ख) प्राचीनेतिहासे काः स्वाधीनाः आसन् ?
- (ग) केषां समवायः 'सप्तभगिन्यः' इति कथ्यते ?
- (घ) अस्माकं देशे कति केन्द्रशासितप्रदेशाः सन्ति ?
- (ङ) सप्तभगिनी-प्रदेशे कः उद्योगः सर्वप्रमुखः ?

अष्टाविंशतिः

सप्तभगिन्यः

सप्तराज्यानाम्

अष्ट

वंशीद्योगः

२. अधोलिखितानां प्रश्नानां पूर्णवाक्येन उत्तरं लिखत —

- (क) भ्रातृसहित-भगिनीसप्तके कानि राज्यानि सन्ति ?

भ्रातृसहित-भगिनीसप्तके सिक्किमः, अरुणाचलप्रदेशः, असमः, मणिपुरम्, मिजोरम्, मेघालयः

- (ख) इमानि राज्यानि सप्तभगिन्यः इति किमर्थं कथ्यन्ते ? नागालैण्ड, त्रिपुरा चेति राज्यानि सन्ति ।


इमानि राज्यानि सप्तभगिन्यः इति साम्राजिक-सांस्कृतिक-परिदृश्यानां साम्याद्

- (ग) ऐशान्यकोणप्रदेशेषु के निवसन्ति ? भौगोलिकवैशिष्ट्यात् च कथ्यन्ते ।

ऐशान्यकोणप्रदेशेषु गारो-खासी-नागा-मिजो-लेप्चा-प्रभृतयः बहवः जनजातीयाः निवसन्ति ।

90

दीपकम् | कक्षा ८





(घ) पूर्वोत्तरप्रादेशिकाः केषु निष्णाताः सन्ति ?

पूर्वोत्तरप्रादेशिकाः स्वलीला-कलासु निष्णाताः सन्ति ।

(ङ) वंशवृक्षवस्तूनाम् उपयोगः कुत्र क्रियते ?

वंशवृक्षवस्तूनाम् उपयोगः आवस्त्राभूषणेष्वयः गृहनिर्माणपर्यन्तं क्रियते ।

३. अधोलिखितेषु पदेषु प्रकृति-प्रत्ययविभागं कुरुत —

|               |            |   |        |
|---------------|------------|---|--------|
| यथा – गन्तुम् | गम्        | + | तुमुन् |
| (क) ज्ञातुम्  | ज्ञा       | + | तुमुन् |
| (ख) विश्रुतः  | वि + श्रु  | + | क्त    |
| (ग) अतिरिच्य  | अति + रिच् | + | ल्यप्  |
| (घ) पठनीयम्   | पठ्        | + | अनीयर् |

४. रेखाङ्कितम् पदम् आधृत्य प्रश्ननिर्माणं कुरुत —

(क) वयं स्वदेशस्य राज्यानां विषये ज्ञातुमिच्छामः ।

कस्य

(ख) सप्तभगिन्यः प्राचीनेतिहासे प्रायः स्वाधीनाः एव दृष्टाः ।

काः

(ग) प्रदेशेऽस्मिन् हस्तशिल्पानां बाहुल्यं वर्तते ।

केषाम्

(घ) एतानि राज्यानि तु भ्रमणार्थं स्वर्गसदृशानि ।

कीदृशानि

५. यथानिर्देशम् उत्तरत —

(क) 'महोदये ! मम भगिनी कथयति' । अत्र 'मम' इति सर्वनामपदं कस्यै प्रयुक्तम् ?

स्वरायै

(ख) 'सामाजिक-सांस्कृतिकपरिदृश्यानां साम्याद् इमानि उक्तोपाधिना प्रथितानि' । अस्मिन् वाक्ये प्रथितानि इति क्रियापदस्य कर्तृपदं किम् ?

इमानि (राज्यानि)





(ग) 'एतेषां राज्यानां पुनः सङ्घटनं विहितम्' । अत्र 'सङ्घटनम्' इति कर्तृपदस्य क्रियापदं किम् ?

विहितम्

(घ) 'अत्र वंशवृक्षाणां प्राचुर्यं विद्यते' । अस्मात् वाक्यात् 'अल्पता' इति पदस्य विपरीतार्थकं पदं चित्वा लिखत ?

प्राचुर्यम्

(ङ) 'क्षेत्रपरिमाणैः इमानि लघूनि वर्तन्ते' । अस्मिन् वाक्ये 'सन्ति' इति क्रियापदस्य किं समानार्थकं पदं प्रयुक्तम् ?

वर्तन्ते

६. अधः शब्दजालं प्रदत्तम् अस्ति । अस्मिन् उपरितः अधः ,  
वामतः दक्षिणं चेति आधारं कृत्वा सार्थक-शब्दान् रेखाङ्कयत —

### वर्गचित्र-जालम्

|      |    |     |       |    |      |      |      |
|------|----|-----|-------|----|------|------|------|
| ज    | न  | जा  | तिः   | म  | त्रि | खा   | सी   |
| च    | अ  | र   | सि    | णि | पु   | ना   | गा   |
| भ्रा | ता | स   | क्कि  | पु | रा   | ज्या | नि   |
| मि   | जो | र   | मः    | र  | सं   | स्कृ | तिः  |
| पू   | वो | त्त | र     | म् | दे   | श    | स्य  |
| ब    | स  | प्त | भ     | गि | न्यः | गा   | रो   |
| प्रा | कृ | ति  | कः    | वं | श    | वृ   | क्षः |
| भ    | गि | नि  | अ     | रु | णा   | च    | लः   |
| भ्रा | ता | मे  | घा    | ल  | यः   | ध    | मि   |
| ना   | गा | लै  | ण्डम् | ब  | ह    | वः   | जोः  |



### ७. पट्टिकातः पदानि चित्वा रिक्तस्थानानि पूरयत —

सिक्किमः, पूर्वोत्तरराज्यानि, अष्टाविंशतिः, स्वदेशस्य राज्यानाम्, अरुणाचलप्रदेशः,  
असमः, मणिपुरं, मिजोरमः, मेघालयः, नागालैण्डं, त्रिपुरा, जनजातिः, प्राचुर्यम्

- (क) छात्राः अद्य स्वदेशस्य राज्यानाम् विषये ज्ञातुमिच्छन्ति।  
 (ख) अस्माकं देशे अष्टाविंशतिः राज्यानि तथा अष्ट केन्द्रशासितप्रदेशाः सन्ति।  
 (ग) सप्तभगिन्यः एकः भ्राता च इति पूर्वोत्तरराज्यानि कथ्यन्ते।  
 (घ) सप्तभगिन्यः इत्युक्तानि राज्यानि – अरुणाचलप्रदेशः, असमः,  
मणिपुरम्, मिजोरमः, मेघालयः,  
नागालैण्ड, त्रिपुरा।  
 (ङ) प्रदेशेऽस्मिन् जनजातिः बाहुल्यम् अस्ति।  
 (छ) पूर्वोत्तरराज्येषु वंशवृक्षाणां प्राचुर्यम् विद्यते।

### ८. भिन्नप्रकृतिकं पदं चिनुत —

- (क) गच्छति, पठति, धावति, अहसत्, क्रीडति  
अहसत्  
 (ख) छात्रः, सेवकः, शिक्षकः, लेखिका, क्रीडकः  
लेखिका  
 (ग) पत्रम्, मित्रम्, पुष्पम्, आम्रः, फलम्  
आम्रः  
 (घ) व्याघ्रः, भल्लूकः, गजः, कपोतः, शाखा, वृषभः, सिंहः  
शाखा  
 (ङ) पृथिवी, वसुन्धरा, धरित्री, यानम्, वसुधा  
यानम्






## ९. विशेष्य-विशेषणानाम् उचितं मेलनं कुरुत —

### विशेषण-पदानि

### विशेष्य-पदानि



### योग्यताविस्तरः

- पत्काई इति भारतस्य पूर्वोत्तरभागे बर्मादेशेन सह सीमावर्तिकक्षेत्रे स्थिता पर्वतशृङ्खला अस्ति।
- बराकनदी भारतस्य मणिपुरं, नागालैण्डं, मिजोरमः, असमः चेति राज्येषु एवञ्च बङ्गलादेशे वहन्ती ९०० कि.मी. दीर्घा नदी अस्ति।
- गारोपर्वतः, खासीपर्वतः, जयन्तियापर्वतः च उत्तरपूर्वीयपीठस्थले स्थिताः त्रयः पर्वतशृङ्खलाः सन्ति।
- मेघालयपीठस्थले कृष्णहीरकः (कोयला), लौह-अयस्कः, सिलिमेनाइटः, क्षारशिला, यूरेनियम इत्यादयः खनिजसम्पदः प्रचुरं विद्यन्ते।
- सप्तभगिन्यन्तर्गतप्रदेशानाम् उल्लेखः महाभारतं, रामायणं, पुराणानि इति प्राचीनग्रन्थेषु अपि उपलभ्यते।

| क्र. सं. | राज्यम्         | राजधानी  | राजभाषा    | अन्याः भाषाः                                                                                       | स्रोतांसि                                                                                                                      |
|----------|-----------------|----------|------------|----------------------------------------------------------------------------------------------------|--------------------------------------------------------------------------------------------------------------------------------|
| 1.       | अरुणाचल-प्रदेशः | ईटानगरम् | आङ्ग्लभाषा | न्यीशी, दाफला, मिजी, गल्लोंगः, वंछो, तागिनः, हिल-मिरी, मोहपा, नाक्टी, आकः, तांग्सा, खम्ती इत्यादयः | <a href="http://www.mdoner.gov.in/about-north-east/aranachal-pradesh">www.mdoner.gov.in/about-north-east/aranachal-pradesh</a> |





|    |             |          |                                          |                                                                                                                                                                 |                                                                |
|----|-------------|----------|------------------------------------------|-----------------------------------------------------------------------------------------------------------------------------------------------------------------|----------------------------------------------------------------|
| 2. | असमः        | दिसपुरम् | असमिया,<br>बङ्गला, बोडो,<br>आङ्ग्लभाषा च | बङ्गला, डिमासा, मिशिंगः,<br>कार्बी, रम्भा, तिनुआ, ताई-फाके,<br>ताई-ऐतों, ताई-खम्ती                                                                              | <a href="http://www.assam.gov.in">www.assam.gov.in</a>         |
| 3. | मणिपुरम्    | इम्फालः  | मणिपुरी                                  | तंगखुलः, हम्मरः, पैते, लुशाई,<br>थादौ/कुकी                                                                                                                      | <a href="http://www.manipur.gov.in">www.manipur.gov.in</a>     |
| 4. | मेघालयः     | शिलांगः  | खासी,<br>पुआरः, गारो<br>आङ्ग्लभाषा च     | अबेङ्गः रेन्घा वा, अलोंगः,<br>अकरवे (अल्वे वा) मच्चि,<br>दुअलः, उइबोक्, चिसकः,<br>मेगामः, लिङ्गोजमः वा, रुगा,<br>गाओ-गंचिंगः पुआन् ख्यानीराम<br>भोई पुआइ च वारः | <a href="http://www.meghalaya.gov.in">www.meghalaya.gov.in</a> |
| 5. | मिजोरमः     | आइजोलः   | मिजो,<br>आङ्ग्लभाषा च                    | असो, छो, हलमः, 'हिनारः',<br>लाई, लुसेई, मारा, मिउ-खुमी, पैते<br>थाडो-कुकी च                                                                                     | <a href="http://www.mizoram.gov.in">www.mizoram.gov.in</a>     |
| 6. | नागालैण्डम् | कोहिमा   | आङ्ग्लभाषा                               | 'नागामी', असमिया,<br>'बङ्गला' च                                                                                                                                 | <a href="http://www.nagaland.gov.in">www.nagaland.gov.in</a>   |
| 7. | त्रिपुरा    | अगरतला   | आङ्ग्लभाषा<br>बङ्गला च                   | 'कक-बरकः' 'त्रिपुरी' वा, हलम्,<br>रङ्खालः चकमा च                                                                                                                | <a href="http://www.tripura.gov.in">www.tripura.gov.in</a>     |
| 8. | सिक्किमः    | गङ्गटोकः | आङ्ग्लभाषा                               | नेपाली, भूतिया, लेप्चा, लिम्बू,<br>नेवारी, राय, गुरुंग, मंगाई, शेर्पा,<br>तामांगः सुनवरः च                                                                      | <a href="http://www.sikkim.gov.in">www.sikkim.gov.in</a>       |

सप्तभगिन्यः इति प्रथितः राज्यसमूहः प्राकृतिकसौन्दर्येण अतिविशिष्टः। प्रत्येकं राज्यस्य अपि स्वकीयं महत्त्वम् अस्ति, भारते अरुणाचलप्रदेशे सूर्यस्य अरुणोदयः सर्वप्रथमं भवति, अतः अरुणाचलः। अत्र तादृशः प्रदेशः अपि अस्ति यत्र आवर्षं हिमपातः भवति।

असमराज्यं पूर्वं कामरूपमिति नाम्ना प्रसिद्धम्। अस्मिन् खनिजं इन्धनतैलं, इन्धनानिलः (CNG) च प्रचुरमात्रया दृश्यते। लोके बृहत्तमः रमणीयः नदीद्वीपः माजुली असमे ब्रह्मपुत्रनदे स्थितः अस्ति। मणिपुरस्य उल्लेखः तु महाभारतादिग्रन्थेषु अपि लभ्यते। अत्र सम्पूर्णे विश्वे एकमात्रं राष्ट्रियं प्लवमानम् उद्यानम् अस्ति। इदं लोकटक-सरोवरे प्लवते। मिजोरम्, सिक्किम, मेघालय, त्रिपुरा राज्यानामपि सन्ति वैशिष्ट्यानि।





## परियोजनाकार्यम्

१. “पश्यत कोणमैशान्यं भारतस्य मनोहरम्” इति पाठस्य सन्दर्भे भित्तिपत्रे उत्तरपूर्वराज्यानां पृथक् पृथक् मानचित्रं प्रदर्शयत । संस्कृतभाषया कस्यापि राज्यस्य पञ्चवाक्यैः विवरणं लिखत ।

उदाहरणम् —

नागालैण्डम् — होर्नबिल्ल-महोत्सवः अत्र प्रसिद्धः ।

.....

.....

.....

.....

.....



२. पूर्वोत्तरराज्यानां पर्यटनस्थलानां नामानि लिखित्वा तेषां संक्षिप्तं वर्णनं कुरुत ।

उदाहरणम् —

राज्यम् — असमः

नाम — काजीरङ्गा राष्ट्रियम् अभयारण्यम्

वर्णनम् — अत्र एकशृङ्गगजाः दृश्यन्ते । एतत् यूनेस्को-विश्व-प्रतनकीर्ति-स्थलम् अस्ति ।

३. विद्यालये ‘उत्तरपूर्वसंस्कृतिदिवसः’ (एकः विशेषः दिवसः) आयोजनीयः । छात्राः विविधराज्यानां परिधानं नृत्यं भोजनं वेशभूषां च प्रस्तुवन्तु । सम्पूर्णः कार्यक्रमः संस्कृत-संवाद-माध्यमेन एव करणीयः ।

